

GJSK050000432025 	આંક-	
	કેસ દાખલ તા:	૦૩/૦૧/૨૦૨૫
	કેસ રજુ.તા:	૦૩/૦૧/૨૦૨૫
	કેસ ફેસલ તા:	૦૫/૦૬/૨૦૨૬
	સમય ગાળો:	વર્ષ-માસ-દિવસ

ખેડબ્રહ્માના મે.એડીશ્નલ ચીફ જ્યુડીશીયલ મેજિસ્ટ્રેટ સાહેબશ્રીની

અદાલત સમક્ષ, મુ.ખેડબ્રહ્મા

ફોજદારી કેસ નં.૨૯/૨૦૨૫

ફરીયાદી :-

શ્રી સરકાર.

વિરુદ્ધ

આરોપી :-

જીતેન્દ્ર ઉર્ફે જેડી ઓમપ્રકાશ હેરવાલા (મોદી),
ઉ.વ.૪૫, રહે.ઉમીયાનગર રખેવાળ પ્રેસની પાછળ,
તા.ડીસા, જી.બનાસકાંઠા.

ગુન્હો :- પ્રોહી. એક્ટની કલમ-૬૫-એ-ઈ, ૧૧૬(બી), ૯૮(૨), ૮૧,
૮૩ મુજબ.

સરકારશ્રી તરફે વિ.એ.પી.પી.શ્રી કે.એ.શાહ.

આરોપી તરફે વિ.વ.શ્રી એસ.બી.વાઘેલા.

: - ઠરાવ :-

- આરોપી સામે ફરીયાદપક્ષના કેસની વિગત એવી છે કે, આ કામના આરોપીનાઓએ સફેદ કલરની મારૂતી એસ.એક્સ-૪ ગાડી નંબર જી.જે.૦૧ કે.ડી.૧૭૨૦ માં રાજસ્થાનના મામેર ખાતેથી ઇંગ્લીશ દારૂનો જથ્થો ભરી મહેસાણા જવા મોકલી આપતા આરોપી અભીશેક ઉર્ફે આશીષ જયંતભાઈ ભાટીયાનાએ પોતાના કબજા ભોગવટાની ઉપરોક્ત ગાડીમાં તે ઇંગ્લીશ દારૂ/બિયરનો જથ્થો જુદા જુદા બ્રાન્ડની પેટીઓ નંગ-૩૫ તથા છુટા ટીન નંગ-૪૬ મળી કુલ બોટલ/ટીન નંગ-૯૩૪ કિં.રૂ.૧,૭૩,૮૦૦/- નો ભરી વહન કરી લઈ જતાં પ્રોહી. પ્રતિબંધીત ગુજરાત રાજ્યના મોજે ખેડબ્રહ્મા ખાતેથી સફેદ કલરની મારૂતી એસ.એક્સ-૪ ગાડી નં.જી.જે.૦૧ કે.ડી. ૧૭૨૦ કિં.રૂ.૫,૦૦,૦૦૦/- તથા સેમસંગ મોબાઈલ ફોન નંગ-૧ કિં.રૂ.૫૦૦/- મળી કુલ કિં.રૂ.૬,૭૪,૩૦૦/- ના મુદામાલ સાથે આરોપી અભીશેક ઉર્ફે આશીષ જયંતભાઈ ભાટીયાનો

તા.૨૭/૭/૧૯ ના કલાક ૧૯:૧૫ વાગ્યે મળી આવી પકડાઈ જઈ તથા બીજા આરોપીઓ તપાસ દરમિયાન મળી આવી તમામ આરોપી ઓએ એકબીજાની મદદગારી કરી કાવતરૂ રચી ગુન્હો કરતાં આરોપી સામે પ્રોહી. એક્ટની કલમ-૬૫-એ-ઈ, ૧૧૬(બી), ૮૧, ૮૩, ૯૮(૨) મુજબની ફરીયાદ આપવામાં આવેલ. જેની તપાસના અંતે આરોપી સામે પુરતો પુરાવો હોય ચાર્જશીટ રજુ કરેલ છે.

આ કામે ફરીયાદપક્ષના કેસ સંબંધી ચર્ચા કરતાં પૂર્વે એ નોંધવું જરૂરી છે કે, હાલનો કેસ ગુજરાત સરકારી ધ્વારા પ્રોહીબીશન એક્ટમાં કરવામાં આવેલ સુધારા બાદ પ્રોહીબીશન એક્ટની જોગવાઈઓ તેમજ સજા સંબંધી જોગવાઈઓમાં સુધારો કરવામાં આવેલ હતો. જે બાદ નામદાર ગુજરાત વડી અદાલત ધ્વારા ફોજદારી પરચુરણ અરજી નં.૮૮૯૨/૨૦૧૮, તા.૫/૫/૨૦૧૮ ધ્વારા આપવામાં આવેલ ચુકાદા તથા તે ચુકાદા સાથે નામદાર ગુજરાત વડી અદાલતના પરીપત્ર ક્રમાંક નં.૯૨૦૦/૨૦૧૮, ઓફીસ ઓર્ડર નં. ૭૫૮/૨૦૧૮ અન્વયે પ્રોહીબીશન એક્ટમાં થયેલ સુધારા બાદ પણ હાલના કાયદા અન્વયેના કેસ અત્રેની અદાલતને ચલાવવાની સત્તા આપવામાં આવેલ હોવાનું ઠરાવેલ છે. જેથી પ્રોહીબીશન એક્ટ સુધારા બાદના પણ કેસો ચલાવવાની અત્રેની કોર્ટને સત્તા આપેલ હોય, હાલનો કેસ ચલાવવામાં આવેલ છે.

૨. આ કામના આરોપીને સમન્સની ધારાસર બજવણી થતાં કોર્ટ સમક્ષ હાજર થયેલ, તેઓને સી.આર.પી.સી.કલમ-૨૦૭ અન્વયે પોલીસ તપાસના કાગળોની નકલો આપેલ. ત્યારબાદ આંક-૦૮ થી તહોમતનામું ફરમાવી આંક-૦૯ થી આરોપીની પ્તી નોંધવામાં આવતાં આરોપીએ ગુનાનો સ્પષ્ટપણે ઇન્કાર કરતાં ઇન્સાફી કાર્યવાહી આગળ ચલાવવામાં આવેલ છે.
૩. ત્યારબાદ ફરીયાદપક્ષે આરોપી સામેનો કેસ પુરવાર કરવા માટે નીચે મુજબના મૌખિક તથા દસ્તાવેજી પુરાવાઓ રજુ કરેલ છે:

ફરીયાદ પક્ષે મૌખિક પુરાવાઓ :-		
૧.	પંચ સાહેદ રાજેશભાઈ ઉર્ફે રાજુજી સાવધાનભાઈ નટ જુબાની.	આંક-૧૧
૨.	ફરીયાદી પો.કો. વિરેન્દ્રસિંહ નરેન્દ્રસિંહની જુબાની.	આંક-૧૪
૩.	પો.કો. વિજયકુમાર ભીખાભાઈની જુબાની.	આંક-૧૮
૪.	પો.કો. પ્રકાશભાઈ પ્રભાભાઈની જુબાની.	૧૭
૫.	ત.ક.અ. ધરમશીભાઈ રામજીભાઈ પઢેરીયાની જુબાની.	૨૪
ફરીયાદ પક્ષે દસ્તાવેજી પુરાવાઓ :-		
૧.	પંચનામાંની ખરી નકલ	આંક-૧૨

૨.	અસલ ફરીયાદ	આંક-૧૫

ત્યારબાદ આ કામે ફરીયાદ પક્ષ તરફે ફરીયાદપક્ષનો પુરાવો પુર્ણ થયેલાનું મૌખિક જાહેર કરેલ છે.

૪. ફરીયાદપક્ષ તરફે રજુ થયેલ પુરાવાના આધારે આ કામના આરોપીનું સી.આર.પી.સી.કલમ-૩૧૩ અન્વયે વિશેષ નિવેદન નોંધવામાં આવેલ છે. જેમાં આ કામના આરોપીએ તેઓની સામેના પુરાવાનો ઈન્કાર રકરેલ છે અને સોગંદ ઉપર જુબાની આપેલ નથી કે બચાવમાં કોઈ સાહેદ તપાસેલ નથી તેમજ વિશેષમાં જણાવેલ છે કે, તેઓએ આવો કોઈ ગુન્હો કરેલ નથી. તેઓ નિર્દોષ હોવાનું જણાવેલ છે. ત્યારબાદ બન્ને પક્ષે દલીલો સાંભળવામાં આવેલ છે.

૫. સદરજુ કેસના નિર્ણય માટે નીચે મુજબના મુદ્દા ઉપસ્થિત થાય છે.

મુદ્દાઓ :-

- (૧) શું ફરીયાદપક્ષ નિઃશંકપણે પુરવાર કરે છે કે, આ કામના આરોપીનાઓએ સફેદ કલરની માફતી એસ.એક્સ-૪ ગાડી નંબર જી.જે.૦૧ કે.ડી.૧૭૨૦ માં રાજસ્થાનના મામેર ખાતેથી ઈંગ્લીશ દારૂનો જથ્થો ભરી મહેસાણા જવા મોકલી આપતા આરોપી અભીશેક ઉર્ફે આશીષ જયંતભાઈ ભાટીયાનાએ પોતાના કબજા ભોગવટાની ઉપરોક્ત ગાડીમાં તે ઈંગ્લીશ દારૂ/નિયરનો જથ્થો જુદા જુદા બ્રાન્ડની પેટીઓ નંગ-૩૫ તથા છુટા ટીન નંગ-૪૬ મળી કુલ બોટલ/ટીન નંગ-૮૩૪ કિં.રૂ.૧,૭૩,૮૦૦/- નો ભરી વહન કરી લઈ જતાં પ્રોહી. પ્રતિબંધીત ગુજરાત રાજ્યના મોજે ખેડબ્રહ્મા ખાતેથી સફેદ કલરની માફતી એસ.એક્સ-૪ ગાડી નં.જી.જે.૦૧ કે.ડી. ૧૭૨૦ કિં.રૂ.૫,૦૦,૦૦૦/- તથા સેમસંગ મોબાઈલ ફોન નંગ-૧ કિં.રૂ.૫૦૦/- મળી કુલ કિં.રૂ.૬,૭૪,૩૦૦/- ના મુદ્દામાલ સાથે આરોપી અભીશેક ઉર્ફે આશીષ જયંતભાઈ ભાટીયાનો તા.૨૭/૭/૧૯ ના કલાક ૧૯:૧૫ વાગ્યે મળી આવી પકડાઈ જઈ તથા બીજા આરોપીઓ તપાસ દરમ્યાન મળી આવી તમામ આરોપી ઓએ એકબીજાની મદદગારી કરી કાવતરું રચી, પ્રોહી. એક્ટની કલમ-૬૫-એ-ઈ, ૧૧૬(બી), ૮૧, ૮૩, ૮૮(૨) મુજબનો શિક્ષાપાત્ર ગુન્હો કરેલ છે?

- (૨) શું હુકમ?

૬. ઉપરોક્ત મુદ્દાઓના મારા નિર્ણયો નીચે મુજબ છે.

- (૧) નકારમાં.

(૨) આખરી હુકમ મુજબ.

:: કારણો ::**મુદા નં.૧:**

૭. સદર મુદાની સાબિતીનો બોજો પુરાવા અધિનિયમની કલમ-૧૦૧ થી ૧૦૩ મુજબ ફરીયાદપક્ષ પર હોય ફરીયાદપક્ષે તેઓના કેસના સમર્થનમાં રજુ મૌખિક પુરાવો બચાવપક્ષની ઉલટતપાસ સહીત ધ્યાને લેતાં તથા દસ્તાવેજી પુરાવો તથા બન્ને પક્ષે રજુ દલીલો ધ્યાને લેતાં ફરીયાદપક્ષે તેઓના કેસના સમર્થનમાં આંક-૧૪ થી ફરીયાદી પો.કો. વિરેન્દ્રસિંહ નરેન્દ્રસિંહ, આંક-૧૭ થી પો.કો. પ્રકાશભાઈ પ્રભાભાઈ, આંક-૧૮ થી પો.કો. વિજયકુમાર ભીખાભાઈ, આંક-૨૪ થી ત.ક.અ. ધરમશીભાઈ રામજીભાઈ પટેરીયાનાઓને સોગંદ ઉપર તપાસવામાં આવેલ છે. તેઓ પોતાના સોગંદ ઉપરના પુરાવામાં આ કામના આરોપીનાઓએ સફેદ કલરની માફતી એસ.એક્સ-૪ ગાડી નંબર જી.જે.૦૧ કે.ડી.૧૭૨૦ માં રાજસ્થાનના મામેર ખાતેથી ઇંગ્લીશ દારૂનો જથ્થો ભરી મહેસાણા જવા મોકલી આપતા આરોપી અભીશેક ઉર્ફે આશીષ જયંતભાઈ ભાટીયાનાએ પોતાના કબજા ભોગવટાની ઉપરોક્ત ગાડીમાં તે ઇંગ્લીશ દારૂ/બિયરનો જથ્થો જુદા જુદા બ્રાન્ડની પેટીઓ નંગ-૩૫ તથા છુટા ટીન નંગ-૪૬ મળી કુલ બોટલ/ટીન નંગ-૮૩૪ કિં.રૂ.૧,૭૩,૮૦૦/- નો ભરી વહન કરી લઈ જતાં પ્રોહી. પ્રતિબંધીત ગુજરાત રાજ્યના મોજે ખેડબ્રહ્મા ખાતેથી સફેદ કલરની માફતી એસ.એક્સ-૪ ગાડી નં.જી.જે.૦૧ કે.ડી. ૧૭૨૦ કિં.રૂ.૫,૦૦,૦૦૦/- તથા સેમસંગ મોબાઈલ ફોન નંગ-૧ કિં.રૂ.૫૦૦/- મળી કુલ કિં.રૂ.૬,૭૪,૩૦૦/- ના મુદામાલ સાથે આરોપી અભીશેક ઉર્ફે આશીષ જયંતભાઈ ભાટીયાનો તા.૨૭/૭/૧૯ ના કલાક ૧૯:૧૫ વાગ્યે મળી આવી પકડાઈ જઈ તથા બીજા આરોપીઓ તપાસ દરમ્યાન મળી આવી તમામ આરોપી ઓએ એકબીજાની મદદગારી કરી કાવતરૂ રચી ગુન્હો કરેલ હોવાનું જણાવી ફરીયાદને અનરૂપ પુરાવો આપે છે તથા ફરીયાદમાં ફરીયાદી એ તેમની સહી ઓળખી બતાવેલ છે તેમજ ફરીયાદીએ ફરીયાદ આપતાં પી.એસ.ઓ.એ ગુન્હો નોંધી આગળની તપાસ ત.ક.અમલદારને સોપતાં તેઓએ તપાસ સંભાળી લઈ, આ કામે લાગતા વળગતા સાહેદોના નિવેદનો લીધેલા અને આરોપી વિરૂધ્ધ પુરતો પુરાવો જણાતો હોય તેઓએ નામદાર કોર્ટમાં ચાર્જશીટ કરેલ. પરંતુ બનાવ સ્થળ જાહેર વિસ્તાર હોય બનાવવાળા સ્થળેથી સ્વતંત્ર સાહેદો સહેલાઈથી મળી શકે તેમ હોવા છતાં આ કામે પોલીસ સાહેદો સિવાય સ્વતંત્ર સાહેદોના કોઈ નિવેદનો લેવામાં આવેલ નથી તેમજ સદમ કામનો મુદામાલ જે ગાડીમાંથી મળી આવેલ તે કોની માલિકી

ની હતી તે બાબતે તેઓએ કોઈ આધાર પુરાવો મેળવેલ નથી કે ચાર્જશીટ સાથે સામેલ રાખેલ નથી તેમજ આ કામે ફરીયાદપક્ષ તરફે આંક-૧૧ થી પંચ સાહેદ રાજેશભાઈ ઉર્ફે રાજુજી સાવધાનભાઈ નટ નાઓને સોગંદ ઉપર તપાસવામાં આવેલ છે. સદર પંચ સાહેદે આંક-૧૨ થી રજુ પંચનામામાં પોતાની સહી ઓળખી બતાવવા સિવાય પંચનામાંની હકીકતને સમર્થન કરતા નથી. એ સંજોગોમાં આ કામે ફરીયાદીની ફરીયાદ મુજબ પંચની હાજરીમાં પંચનામું કરી પ્રોહી. મુદામાલ કબજે કરેલાની હકીકત પુરવાર કરવામાં ફરીયાદપક્ષ નિષ્ફળ નિવડેલ છે. એ સંજોગોમાં આ કામે તપાસવામાં આવેલ પંચ જ્યારે ફરીયાદ પક્ષના કેસને સમર્થનકારક કોઈ જ પુરાવો રજુ રાખતા નથી.

આમ, ઉપરોક્ત હકીકતો ધ્યાને લેતાં, જ્યારે ફરીયાદપક્ષ ધ્વારા આરોપી ઉપર પ્રોહી. એકટની કલમ હેઠળ તહોમત મૂકવામાં આવેલ છે અને તેમના ધ્વારા રજુ કરવામાં આવેલ પંચનામાંના પંચો તેમના પુરાવામાં પંચનામાંની વિગતોને સમર્થન આપતા નથી. ત્યારે, પંચનામાંની કાર્યવાહી શંકાસ્પદ બની જાય છે. જેથી આરોપીએ આક્ષેપીત ગુનો કર્યો હોવાનું પુરવાર થઈ શકતું નથી. વધુમાં, State vs Rajibhai Chaturbhai Solanki (AIR 1969 Guj 24) ના કેસમાં નામદાર કોર્ટ ધ્વારા જે સિદ્ધાંતોની ચર્ચા કરવામાં આવેલ છે, તે હાલના કેસમાં સંપૂર્ણપણે લાગુ પડે છે, જે નીચે મુજબ છે :-

"(6)The real principle is that where the presence of the Panchas is obligatory at the time of search, the evidence of the Police Officer conducting the search must ordinarily be corroborated, and that if there is no such corroboration, ordinarily, a conviction should not rest solely on the uncorroborated testimony of the police Officer who conducted the search. The real question is whether there is corroboration or not. The absence of corroboration may be due to two factors, the failure of the police to keep panchas or the fact that panchas do not support the prosecution. Whatever be the reason, if there is no corroboration then ordinarily conviction should not rest on the uncorroborated testimony of the police officer conducting the search in such cases.

XXXX

XXXX

XXXX

(8).....The corroboration that would justify a conviction in cases where it is obligatory to make a search in the presence of Panchas, is usually the evidence of one of the

Panchas. At any rate the corroboration must be from a source independent of the Police Officer who made the search...."

આમ, જ્યારે આ કામે પંચ સાહેદો સ્વતંત્ર સાહેદો છે અને તેઓ પણ ફરીયાદપક્ષના કેસને સમર્થન આપતાં નથી તેમજ આ કામે પોલીસ સાહેદોનો જો પુરાવો ધ્યાને લેવામાં આવે તો પણ એકમાત્ર પોલીસ અધિકારીનાં પુરાવાનાં આધારે આરોપીને તકસીરવાન ઠરાવી શકાય નહીં. તેવા સંજોગોમાં ફરીયાદપક્ષના કેસ મુજબ પકડાયેલ પ્રોહી. મુદામાલ બાબતે શંકા ઉદભવે છે. આમ, ફરીયાદપક્ષ પોતાનો કેસ નિઃશંકપણે પુરવાર કરવામાં નિષ્ફળ રહેલ હોય, મુદા નં.૧ નો નિર્ણય નકારમાં ઠરાવી ન્યાયના હિતમાં નીચે મુજબનો આખરી હુકમ ફરમાવુ છું.

:: હુકમ ::

૧. આ કામના આરોપી જીતેન્દ્ર ઉર્ફે જેડી ઓમપ્રકાશ હેરવાલા (મોદી) નાઓને બી.એન.એસ.એસ.ની કલમ-૨૭૧(૧)અન્વયે પ્રોહીબીશન એક્ટની કલમ-૬૫-એ-ઈ, ૧૧૬(બી), ૮૮(૨), ૮૧, ૮૩ મુજબના શિક્ષાપાત્ર ગુન્હામાંથી શંકાનો લાભ આપી છોડી મુકવામાં આવે છે.
૨. સદર ગુન્હાના કામે કબજે કરવામાં આવેલ મુદામાલ પાવતીમાં જણાવ્યા મુજબના પ્રોહી. મુદામાલનો અપીલ સમય વિત્યા બાદ નિયમોનુસાર નાશ કરવાનો હુકમ કરવામાં આવે છે તેમજ મુદામાલ પાવતીમાં જણાવેલ મુદામાલ વાહન તથા મોબાઈલ ફોન અંગે જો કોઈ અગાઉ હુકમ થયેલ હોય તો તે આથી કાયમ કરવામાં આવે છે અને જો કોઈ હુકમ થયેલ ન હોય મુદામાલ વાહન તથા મોબાઈલ ફોનના રજી. માલિકની ખાત્રી કરી તેને પરત કરવાનો હુકમ કરવામાં આવે છે.
૩. બી.એન.એસ.ની કલમ-૪૮૦ અન્વયે આ કામના આરોપીએ આ કામે અગાઉ આપેલ જામીન અપીલ સમય સુધી ચાલુ રાખવાનો હુકમ કરવામાં આવે છે.

હુકમ આજરોજ તા.૦૫ મી, માહે: જૂન, સને:૨૦૨૬ નાં રોજ ખુદી અદાલતમાં વાંચી, સંભળાવી જાહેર કર્યો.

તા.૦૫/૦૬/૨૦૨૬
સ્થળ-ખેડબ્રહ્મા

(કે.જે.રાહોડ)
એડી.ચીફ જ્યુડીશીયલ મેજિસ્ટ્રેટ
ખેડબ્રહ્મા.
JUDGE CODE NO.GJ00875